

(സി) സ്കൂൾ കുട്ടികൾക്ക് നൽകുന്ന ഭക്ഷ്യകിറ്റിൽ കുട്ടികളുടെ താൽപ്പര്യം പരിഗണിച്ച് ബിസ്കറ്റ്, സ്നാക്സ് എന്നിവ ഉൾപ്പെടുത്തുന്നതും പരിഗണനയിലുണ്ടോ; വിശദമാക്കാമോ?

2021-22 അദ്ധ്യയനവർഷം ആദ്യഘട്ടമായി വിതരണം ചെയ്യുന്ന ഭക്ഷ്യകിറ്റിൽ പൊതുവിദ്യാഭ്യാസ വകുപ്പിന്റെ നിർദ്ദേശപ്രകാരം കടലമീനായി ഉൾപ്പെടുത്തുന്നതിനുള്ള നടപടി സ്വീകരിച്ചിട്ടുണ്ട്.

(ഡി) സ്കൂൾ കുട്ടികൾക്കുള്ള ഭക്ഷ്യഭദ്രത അലവൻസ് കൂപ്പണുകളായി നൽകി സപ്ലൈകോ ഔട്ട്ലെറ്റുകളിൽ നിന്നും ഇഷ്ടമുള്ള സാധനങ്ങൾ വാങ്ങുന്നതിന് സൗകര്യം ഏർപ്പെടുത്തുന്നതിനുള്ള നടപടി സ്വീകരിക്കുമോ;

&

(ഇ) കോവിഡിന്റെ മൂന്നാംതരംഗത്തിന്റെ പശ്ചാത്തലത്തിൽ സ്കൂൾ കുട്ടികൾക്കുള്ള ഭക്ഷ്യഭദ്രത അലവൻസ് മുടങ്ങാതെ നൽകുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ?

2021-22 അദ്ധ്യയന വർഷത്തിൽ ഭക്ഷ്യഭദ്രത അലവൻസ് ഭക്ഷ്യ കിറ്റുകളായാണ് വിതരണം ചെയ്തുവരുന്നത്. സ്കൂൾ കുട്ടികൾക്കുള്ള ഭക്ഷ്യഭദ്രത അലവൻസ് നിലവിൽ മുടങ്ങാതെ നൽകിവരുന്നുണ്ട്.

ഭക്ഷ്യഭദ്രത ഉറപ്പുവരുത്തുന്നതിന് നൂതന പദ്ധതികൾ

301 (5026) ശ്രീ. സി. എച്ച്. കുഞ്ഞമ്പു:

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ:

ശ്രീ. മുരളി പെരുനെല്ലി:

ശ്രീ. കെ. പ്രേംകുമാർ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഭക്ഷ്യഭദ്രത ഉറപ്പുവരുത്തുന്നതിന് എന്തെല്ലാം നൂതന പദ്ധതികളാണ് വിഭാവനം ചെയ്യാനുദ്ദേശിക്കുന്നതെന്ന് വ്യക്തമാക്കാമോ?

ദേശീയ ഭക്ഷ്യഭദ്രത നിയമം, 2013 അനുശാസിക്കുന്ന എല്ലാ സംവിധാനങ്ങളും സംസ്ഥാനത്ത് ഫലപ്രദമായി നടപ്പാക്കിയിട്ടുണ്ട്. പൊതുവിതരണ ശൃംഖല ശാക്തീകരിക്കുന്നതിന് നടപ്പാക്കാനുദ്ദേശിക്കുന്ന പ്രവർത്തനങ്ങൾ ചുവടെചേർക്കുന്നു :

1. വാതിൽപ്പടി വിതരണം കൂടുതൽ സുതാര്യമാക്കുന്നതിന് വാതിൽപ്പടി വിതരണം നടത്തുന്ന വാഹനങ്ങളിൽ ജി.പി.എസ്. ഘടിപ്പിക്കുന്നതിനുള്ള നടപടികൾ സ്വീകരിച്ചുവരുന്നു.

2. ദേശീയ ഭക്ഷ്യഭദ്രത നിയമം, 2013 പ്രകാരമുള്ള മുൻഗണനാ ഒഴിവുകളുടെ എണ്ണം വർദ്ധിപ്പിക്കണമെന്ന ആവശ്യം വീണ്ടും കേന്ദ്ര സർക്കാരിന്റെ ശ്രദ്ധയിൽപ്പെടുത്തുന്നതാണ്.
3. സംസ്ഥാനത്ത് മുൻഗണനാകാർഡിനുള്ള അപേക്ഷ ഉൾപ്പെടെയുള്ള എല്ലാ നടപടിക്രമങ്ങളും ഓൺലൈനാക്കുന്നതാണ്.

(ബി) ഇതിന്റെ ഭാഗമായി പൊതുവിതരണ സംവിധാനത്തിലൂടെ പോഷകാഹാര സുരക്ഷ എന്ന ലക്ഷ്യം സാക്ഷാത്കരിക്കുന്നതിനായി ഫോർട്ടിഫൈഡ് അരി വിതരണം ചെയ്യുന്നതിന് ഉദ്ദേശിക്കുന്നുണ്ടോ; വിശദമാക്കാമോ?

ഉണ്ട്. പോഷകാഹാര പര്യാപ്തത ഉറപ്പുവരുത്തുന്നതിനുള്ള കേന്ദ്രസർക്കാർ പദ്ധതിയായ സമ്പുഷ്ടീകൃത ധാന്യവിതരണ പദ്ധതി പ്രകാരം റേഷൻകടകൾ വഴി കാർഡുടമകൾക്ക് നൽകുന്ന അരിയോടൊപ്പം അയൺ, ഫോളിക് ആസിഡ് മറ്റ് വിറ്റാമിനുകൾ എന്നിവ ചേർത്ത് സമ്പുഷ്ടീകരിച്ച അരിവിതരണം ചെയ്യുന്നതിന്റെ പൈലറ്റ് പദ്ധതി എറണാകുളം ജില്ലയിലെ ആലുവ താലൂക്കിൽ നടപ്പിലാക്കുന്നതിന് തീരുമാനിച്ചിരുന്നു. പദ്ധതിയ്ക്ക് ആവശ്യമായ യന്ത്രസാമഗ്രികൾ പൊതുമേഖലാ സ്ഥാപനമായ Oil Palm India Ltd- ൽ സ്ഥാപിച്ച്, ഫോർട്ടിഫൈഡ് റൈസ് കെർണൽസ്, സപ്ലൈകോ വഴി ടെൻഡർ പ്രകാരം വാങ്ങി മേൽപ്പറഞ്ഞ സ്ഥാപനത്തിലേത്തിച്ച് അരിയും ഫോർട്ടിഫൈഡ് റൈസ് കെർണൽസുമായി 100:1 എന്ന അനുപാതത്തിൽ സാമ്പിൾ പരിശോധനയ്ക്കായി അരി ഫോർട്ടിഫൈ ചെയ്യുകയും ചെയ്തു. പരിശോധനാഫലങ്ങളിൽ ഇരുമ്പിന്റെ അംശം അനുവദനീയമായതിൽ കൂടുതലായതിനാൽ FSSAI-യുടെ നിർദ്ദേശപ്രകാരം അരിയുടെ സാമ്പിളുകൾ വീണ്ടും പരിശോധനയ്ക്ക് നൽകിയിട്ടുണ്ട്. ആയതിന്മേൽ തീരുമാനമാകുന്ന മുറയ്ക്ക് സംസ്ഥാനത്ത് പൊതുവിതരണ ശൃംഖല വഴിയുള്ള ഫോർട്ടിഫൈഡ് റൈസ് വിതരണം ആരംഭിക്കുന്നതാണ്.

(സി) സംസ്ഥാനത്തെ ഭക്ഷ്യ ഉല്പന്നങ്ങളിൽ പോഷക സമ്പുഷ്ടീകരണം ഉറപ്പാക്കുന്നതിനുള്ള നടപടികൾ സ്വീകരിക്കാൻ തീരുമാനിച്ചിട്ടുണ്ടോ?

ഉണ്ട്. നിലവിൽ സപ്ലൈകോവഴി സമ്പുഷ്ടീകരിച്ച ആട്ട എല്ലാ വിഭാഗം റേഷൻ കാർഡുടമകൾക്കും വിതരണം നടത്തിവരുന്നു. കൂടാതെ അരി സമ്പുഷ്ടീകരിച്ച് റേഷൻകടകൾ വഴിയും സ്കൂൾ കുട്ടികൾക്കുള്ള ഉച്ചഭക്ഷണ പദ്ധതി (MDMS), അങ്കണവാടി കുട്ടികൾക്ക് വിതരണം ചെയ്യുന്ന (ICDS) പദ്ധതി എന്നിവവഴി നടപ്പിലാക്കുന്നതിനും തീരുമാനിച്ചിട്ടുണ്ട്.